

**విజయవాడ నగర పోలీస్ కమీషనర్ కార్యాలయము**

**పత్రికా ప్రకటన**

**తే.05.02.2021.**

**ఏ.బి.సి.డి. అవార్డుకు ఎంపికైన అధికారులు మరియు సిబ్బందిని అభినందించిన**

**పోలీస్ కమీషనర్ గారు...**

పోలీస్ శాఖలో ఉద్యోగ బాధ్యతలో భాగంగా కేసుల దర్యాప్తులో పోలీసు అధికారులు అత్యుత్తమ దర్యాప్తు ప్రమాణాలను, నైపుణ్యాలను మెరుగుపర్చుకునేలక్ష్యంతో ప్రతి సంవత్సరం మూడు నెలలకొక సారి ఏ.బి.సి.డి. అవార్డు (ఉత్తమ పరిశోధన గుర్తింపు)ను ఆంధ్రప్రదేశ్ గౌరవ డి.జి.పి. శ్రీ గౌతం సవాంగ్, ఐ.పి.ఎస్., గారి చేతుల మీదుగా ప్రధానం చేయడం జరుగుతుంది.

ఈ సందర్భంగా 2020వ సం॥కు గాను ఏ.బి.సి.డి. అవార్డుకు విజయవాడ నగర పోలీస్ కమీషనరేట్ పరిధిలోని ఉయ్యూరు పోలీస్ స్టేషన్ పరిధిలో నమోదు అయిన క్రైమ్.నెం.23/2020 సెక్షన్ 457, 380 ఐ.పి.సి. కేసును చేదించిన అధికారులు మరియు సిబ్బంది, ఈ అవార్డుకు ఎంపికై ప్రథమ స్థానంలో నిలవడం జరిగింది. విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.సి.ఎస్., గారి ఆదేశాల మేరకు విజయవాడ సి.సి.ఎస్., ఏ.సి.పి. శ్రీ కె.శ్రీనివాసరావు, ఇన్స్పెక్టర్ శ్రీ ఎస్.వి.వి.ఎస్.మూర్తి, ఎస్.ఐలు శ్రీ జి.కృష్ణారావు, శ్రీ వై.ఎస్.రమేష్, ఏ.ఎస్.ఐ. ఎమ్.డి.షరీఫుల్లా, ఎల్.అనీల్(హెచ్.సి-286), పోలీస్ కానిస్టేబుల్స్ ఎ.వి.సుబ్బారావు(పి.సి-2286), బి.మల్లికార్జునరావు(పి.సి-2234), కె.నాగమల్లేశ్వరరావు(పి.సి-2154), వై.రమేష్ కుమార్(పి.సి-2912)లు ఈ కేసును చేదించి నిందితుడిని గుర్తించడం జరిగింది.

**కేసు వివరాలు:**

ఉయ్యూరు టౌన్ పోలీస్ స్టేషన్ పరిధిలోని ఆర్ అండ్ బి బంగ్లా ఎదురుగా గల సాయిరామ్ టి.వి.ఎస్. షోరూమ్ పై యజమాని అయిన రత్నం శివ వర ప్రసాదరావు అలియాస్ బుజ్జి అను అతను తన తల్లితో కలిసి టి.వి.ఎస్. షోరూమ్ పై అంతస్తులో నివసిస్తున్నాడు. ది.09.01.2020వ తేదీన శివవర ప్రసాద రావు తన తోటి భక్తులతో కలిసి శబరిమల మొక్కుతీర్చుకొనుటకు వెళ్ళినాడు. తన తల్లి గారు ది.13.01.2020వ తేదీన ఉదయం ఇంటి గేటుకి తాళాం వేసి వారి బంధువుల ఇంటికి విజయవాడ వెళ్ళినది, ది.14.01.2020వ తేదీన ఉదయం 9.00 గంటలకు క్రింది షాపును ఓపెన్ చేయడానికి మేనేజర్ వచ్చి చూడగా, షాపు తాళాలు మరియు పై అంతస్తుకు వెళ్ళడానికి వేసిన తాళాలు పగలకొట్టబడి ఉండటంతో అనుమానం వచ్చి పై అంతస్తుకు వెళ్ళి చూడగా ఇంటికి వేసిన ఉన్న తలుపులు పగలకొట్టబడి ఇంటిలోని ఇనుప బీరువా తలుపు విరగగొట్టబడి ఉండటంతో వెంటనే అదే రోజు ఉయ్యూరు టౌన్ పోలీస్ స్టేషన్ కు వచ్చి ఇంటిలో నగదు మరియు బంగారం దొంగిలించ బడినట్లు ఇంటి యజమాని తమ్ముడు అయిన రత్నం శ్రీధర్ ఫిర్యాదు చేయడం జరిగింది. ఇచ్చిన ఫిర్యాదుపై ఉయ్యూరు టౌన్ పోలీస్ స్టేషన్లో కేసును నమోదు చేసి విజయవాడ నగర పోలీస్ కమీషనర్ గారి ఆదేశాల మేరకు దర్యాప్తు నిమిత్తం సి.సి.ఎస్ పోలీసులకు పంపడం జరిగింది. పోలీస్ కమీషనర్ గారి ఆదేశాల మేరకు సి.సి.ఎస్. ఏ.సి.పి. శ్రీ కె.శ్రీనివాసరావుగారి స్వీయ పర్యవేక్షణలో సి.సి.ఎస్. ఇన్స్పెక్టర్ శ్రీ ఎస్.వి.వి.ఎస్.మూర్తి గారు మరియు సిబ్బందితో మూడు బృందాలుగా ఏర్పడి దర్యాప్తును చేపట్టడం జరిగింది.

దర్యాప్తులో భాగంగా, ఈ కేసులో పోలీస్ కమీషనర్ గారు ఇచ్చిన సూచనలమేరకు దర్యాప్తును వేగవంతం చేసి, ది.8/9.06.2020వ తేదీలలో ఉయ్యూరు టౌన్ పోలీస్ స్టేషన్ పరిధిలో జరిగిన చోరీ కేసులో కీలక మైన సి.సి. పుటేజ్ ఆధారంతో మరియు ముద్దాయి నేరాలు చేయుటకు ఉపయోగించిన మోటారు సైకిల్ ఆధారంగా ది.30.06.2020వ తేదీన ఉయ్యూరు బైపాస్ రోడ్డు వద్ద **గుజిలసుబ్రహ్మణ్యం(40)పెదగొన్నూరు గ్రామం, ముదినేపల్లి మండలం, కృష్ణాజిల్లా. (ఇతనిపై ముదినేపల్లి పోలీస్ స్టేషన్లో కె.డి. షీటు కలదు)**అరెస్టు చేసి అతని వద్ద నుండి రూ.37,44,990/- విలువ గల నగదును మరియు నేరానికి ఉపయోగించిన మోటారు సైకిల్ను స్వాధీనం చేసుకోవడం జరిగింది. పై నేరంతో పాటుగా నిందితుడు ఉయ్యూరు పోలీస్ స్టేషన్ పరిధిలో 5 దొంగతనాలకు పాల్పడినట్లు వెల్లడి అయినది.

ఈ సందర్భంగా ది.05.02.2021వ తేదీన ఆంధ్రప్రదేశ్ పోలీస్ ప్రధాన కార్యాలయం, మంగళగిరి నందు ఏ.బి.సి.డి. అవార్డు మొదటి బహుమతి లక్ష రూపాయిలు నగదు మరియు ప్రశంసా పత్రం అందుకున్న ఏ.సి.పి. శ్రీ కె.శ్రీనివాసరావు, ఇన్స్పెక్టర్ శ్రీ ఎస్.వి.వి.ఎస్.మూర్తి మరియు వారి సిబ్బందిని విజయవాడ నగర పోలీస్ కమీషనర్ గారు అభినందించి, మున్ముందు ఇదే స్ఫూర్తితో విధులు నిర్వహించాలని ప్రోత్సహించడం జరిగింది.